

ФЕДЕРАЦИЈА ЗА ПЛАНИНАРСТВО НА
СЕВЕРНА МАКЕДОНИЈА

Бр. 11-65/3
05.10. 2020 год.
СКОПЈЕ

Врз основа на член 51 од Статутот на Федерацијата за планинарство на Северна Македонија, Претседателството на ФПСМ на седницата одржана на 01.10.2020 година, ја донесе следната

ОДЛУКА

1. За најповолна понуда во постапката за доделување на планинарскиот дом "Даре Џамбаз" на врв Водно под закуп за нареден период од 5 години се избира понудата на Планинарскиот спортски клуб "Н20" од Скопје
2. Се задолжува Комисијата за доделување на планинарскиот дом "Даре Џамбаз" под закуп да го извести најповолниот понудувач како и другите понудувачи и причините зошто нивната понуда не е избрана за најповолна, односно е исклучена од понатамошна постапка, односно е прогласена за неблаговремена.
3. По истекот на рокот за жалба со најповолниот понудувач да се склучи договор.

ОБРАЗЛОЖЕНИЕ

Бидејќи договорот за закуп на планинарскиот дом "Даре Џамбаз" на врв Водно помеѓу ФПСМ и Друштвото за угостителство, трговија, производство и услуги "Врв на Водно" ДООЕЛ чиј основач е ПСК Бистра при МВР Скопје истекуваше на 29.08.2020 година, Комисијата за планинарски домови во Јуни месец оваа година подготви Нацрт на Оглас за доделување на Планинарскиот дом "Даре Џамбаз" на врв на планината Водно-Скопје под закуп. На седницата на Претседателството на ФПСМ одржана on line на 07.07.2020 година, беше донесена Одлука да се распише Оглас за доделување на Планинарскиот дом "Даре Џамбаз" под закуп. Како краен рок за доставување на понудите беше утврден 10 Август оваа година.

На оваа седница на Претседателството, беше формирана посебна Комисија за водење на оваа постапка. Од страна на Канцеларијата на ФПСМ огласот беше доставен до сите регистрирани членки/клубови на ФПСМ. После доставувањето на огласот, до канцеларијата на ФПСМ, за Комисијата почнаа да пристигаат прашања во врска постапката за доделување на планинарскиот дом "Даре Џамбаз". На овие прашања од Комисијата формирана за водење на оваа постапка, беа давани одговори. На сите клубови кои подоцна се јавуваја како заинтересирани за учество во оваа постапка, им беа препраќани сите прашања од клубовите кои претходно поставиле прашања без наведување на тоа кој клуб ги поставил тие прашања, како и одговорите кои беа давани од Комисијата.

Отварањето на понудите од страна на Комисијата беше закажано на 13.08.2020 година во 17.00 часот.

Сите клубови кои беа заинтересирани за учество во оваа постапка за доделување на планинарскиот дом “Даре Џамбаз“ под закуп, писмено беа известени дека со цел отварањето на понудите да биде јавно и транспарентно, овластени преставници на понудувачите можат лично да присуствуваат во канцеларијата на ФПСМ приложувајќи уредно полномошно издадено од клубот понудувач.

На денот на отварањето на понудите, Претседателот на Комисијата констатираше дека до моментот на отварање на понудите во канцеларијата има пристигнато вкупно 3 (три) понуди во затворени коверти.

После отварањето на ковертите, се констатира дека понудите се доставени од следните клубови: ПСК “Бистра“ Скопје, ДПС “Трансверзалец“ Скопје и ПСК “Х2О“ Скопје.

После отварањето на понудите, членовите на комисијата потпишаа изјави за немање односно имање на судир на интереси. Еден член од комисијата поради имање на судир на интереси ја напушти работата на Комисијата.

Овластените преставници на понудувачите немаа забелешки на отварањето на понудите.

Од 3 (трите) добиени понуди, понудата на ДПС “Трансверзалец“ Скопје поради немање на комплетна документација барана во Огласот, беше исклучена од понатамошна постапка, додека другите две понуди се утврдени како прифатливи понуди, и учествуваа во понатамошната постапка на Комисијата.

Бидејќи на 13 Август преку пошта пристигната е дополнителна понуда, во знак на транспарентност на постапката, повторно се повикани овластени преставници на понудувачите. На отварањето на оваа понуда е утврдено дека понудата е испратена како обична пратка преку пошта со печат од пошта со датум од 10.08.2020 година, поради што комисијата одлучи понудата да се отфрли како неблаговремена. Понудата беше од понудувачот ВАК “Анапурна“ Скопје.

Имаќи ги во предвид понудите на понудувачите ПСК “Х2О“ Скопје и ПСК “Бистра“ Скопје, а согласно критериумите за избор на најповолен понудувач утврдени во Огласот, согласно освоениот најголем број на бодови, понудата изготвен е извештај според кој понудата на понудувачот ПСК од комисијата изготвен е извештај според кој понудата на понудувачот ПСК “Х2О“ Скопје е утврдена за најповолна понуда со предлог за незин избор за што е одлучено како во диспозитивот на оваа одлука.

ПРАВНА ПОУКА:

Незадоволните понудувачи имаат право на жалба до Претседателството на ФПСМ во рок од 8 дена од добивањето на известувањето и оваа одлука.

Изготвил: Живко Темелкоски

Федерација за планинарство на Северна Македонија

Претседател

Проф. Д-р Јовица Угриновски

